

خۇ بنياسه

ناسنامه زارۇكى



چيمەن تاھر

مەبەست ژ ناسناما زارۇكى؛ خۇ نياسينا زارۇكى يە. ئەف ناسنامەيە پشتى قوناغا ساقايتى و ھەتا ژيى وى دگەھيتە (۱۲ يان ۱۳ سالان) ب دەستفە دەيت. زارۇك دەمى يى ساقا چ ژ ناسناما خۇ نزانيت، ب تنى پيدفيەكا زور يا ب چاقديرىكرنا دايك و بابان ھەى و بيى قى چاقديرىكرنى زارۇكى ساقا نەشيت بژيت.

زارۇكىن جوان..

ھەمى دەما مە پيدفى يا ب دايك و بابان ھەى، بەلى ئەگەر زارۇك د قوناغا ساقايتى دا دەرباز بوو، تا رادەكى چاقديرىبيا دايا و بابان كيم دببیت و ھەژيكرنا وان جھى چاقديرىكرنى دگریت. د قى قوناغى دا زارۇك لدويف ناسناما خۇ يا سەرىخۇ دگەريپت دوپر ژ دايك و بابان، كو ھزر د ئارەزوو و گەھشتن ب ھيقى و ئوميدىن خۇ دا دكەتن.

ئەو ماوى زارۇك لدويف ناسناما خۇ يا سەرىبەخۇ دگەريپت قوناغەكا گران و دژوارە د ژيى زارۇكى دا، ژبەرکو تووشى ئاريشان دببیت؛ چونكى زارۇكى چ سەربور د ژيانى دا نينن.

داكو د قى قوناغى دا ئاريشين مە دكىم بن پيدفيە ئەم د گوھدار بين و مفای ژ ئاموژگارپين دايك و باب و كەسپ مەزن وەربگرين و خۇ سەر رەق نەكەين و تيکەلييا ھەقالين باش بکەين و بەردەواميى ب قوتابخانى بدەين داكو پاشەرؤژا مە گەش بيت.

